

Yvir 7000 harur skotnar í 2012

Endiliga var hon her. Frágreiðingin, sum lýsir haruveiðuna í Føroyum 2012. Her kanst tú lesa, at sörvingar í Norðara parti av Norðurtriðingi vóru teir, ið skutu flest harur Føroyum í 2012, at flestu harurnar vórðu skotnar á Streymoynni, at Vestmanna var ársins harubygd og at meginparturin av harunum verða skotnar leygardagar.

26.02.2013 | [Eyðfinn Magnussen, biologur, Fróðskaparsetur Føroya](#)

Frágreiðingin er 44 blaðsíður og lýsir, hvussu haruveiðan hilnaðist ymsastaðni í Føroyum í 2012. Veiðan verður samanborin millum: hagapartar, oyggjar og bygdir, og hugt verður eftir, hvussu nógv varð skotið fyrsta og síðsta dag og teir ymisku leygardagarnar í harutíðini. Eisini er ein kapitull við søguligum veiðutølum við í frágreiðingini.

Hetta er ein fyrsta roynd at gera eitt yvirlit yvir, hvussu nógv harur verða skotnar í Føroyum. Í frágreiðingini eru eru tilsamans 5.381 harur skrásettar at vera skotnar í Føroyum í 2012. Men yvirlitið er tíðanverri ikki fullfíggað, so helst er samlaða talið av harum, sum vórðu skotnar í Føroyum í 2012 omanfyri 7.000.

FØROYSKI HARUSTOVNURIN

Nú var 2012 eitt serstaka vánligt ár til haru. Flestu harumenn siga, at teir bara hava fingið umleið helvtina av tí, sum teir vanligu plaga at fáa. Er hetta rætt, verða eitt miðal ár skotnar dupult so nógv, t.e. 14.000, harur í Føroyum. Siga vit, at helvtin av harunum í stovninum verða skotnar á hvørjum ári, so var samlaði føroyski harustovnurin í 2012 umleið 14.000 harur. Eitt miðal ár er harustovnurin kanska tað dupulta.

SØRVINGAR RASKASTIR

Raskastir at skjóta harur í 2012 vóru teir í hagapartinum Norðurtriðingur, Norðari partur í Sørvági. Teir fingtu tilsamans 120 harur á 10 túrum. Teimum á baki komu teir á Skálatoftum á Borðoyinni við 116 harum, sum teir fingtu á 8 túrum. Á triðja plássi vóru teir í Dúvugørðum í Saksun við 110 harum, eisini á 8 túrum.

Í 20 teimum bestu haruhagunum í Føroyum vórðu skotnar tilsaman 1.693 harur, sum er 31% av samlaðu veiðuni í 2012. Í 2012 var fyrstu ferð, at teir skutu harur í Hesti. Teir vóru tveir túrar, og fingtu tilsamans 25 harur.

FLESTU HARUR SKOTNAR Í STRYMOYNNI


Kanningin vísir, at í 2012 vórðu flest harurnar skotnar í Streymoynni, tilsamans 2.511, sum er 47% av samlaða talinum av harum, sum vórðu skotnar í Føroyum. Í Vágum vórðu skotnar 948 harur, í Eysturoyinni 567 og á Borðoyinni 447 harur. Tað var eisini á Streymoynni, at flestu túrarnir vórðu gjørdir. Tilsamans 293 harutúrar eru skrásettir í 73 av teimum 82 hagapørtunum, sum eru í Steymoynni. Í Eysturoyinni gjørdur teir 103 túrar og í Vágum 93 túrar, har teir tilsamans fingtu 948 harur.

VESTMANNA ÁRSINS HARUBYGD


Vestmanna er tann bygðin í Føroyum, har flestu harurnar vórðu skotnar í 2012. Tilsamans skutu vestmeningar 429 harur á teimum 31 túrunum, sum teir gjørdur í teimum 10 haruhagunum, sum hoyra til bygðina. Í Sandavági fingtu teir 320 harur á 45 túrum og í Sørvági 292 harur á 36 túrum.

LEYGARDAGSSKJÓTING

Hóast tað í Føroyum er loyvt at skjóta haru einar 50 dagar um árið, so verður tó mest



Tal av harum, sum vórðu skotnar í hvørjari oyggj 2012.



Tal av harum, sum vórðu skotnar í tíggu teimum bestu byggunum í Føroyum í 2012.



Tal av harum, sum vórðu skotnar 11 ávísar dagar í 2012. Talan er um fyrsta dag, 8 fylgjandi leygardagar, triðja jóladag og so seinasta dag, loyvt er at skjóta haru (31. desember).

Seinastu tíðindi

29.04.2013

ISLEX – ein ókeypiss norðurlendsk orðabók á netinum

Tað liggur ein ókeypiss norðurlendsk orðabók á netinum – ein orðabók úr íslenskum inn í danskt,...

27.04.2013

Hjallurin á sjónum

- "Nei, altso, tað verður lagt øðiliga stóran dent á, at mann ikki selur tað, sum mann gramsar"....

22.04.2013

Plásstrot fær aling at bjóða alduni av

Ein stór avbjóðing liggur fyri framman, tí vit ynskja ala meira enn vit gera í lýtuni.

19.04.2013

Masterútbúgving í vegleiðing

Setrið bjóðar partíðarlestur í lestrar- og yrkisvegleiðing á masterstigi frá lestrarbyrjan á heysti...

18.04.2013

Nýggj leiti

6 greinar um føroyskar barnabøkur 2003-2009

Fleiri tíðindi...

Vísir 1 til 10 av 879

[Síða 1](#) [Síða 2](#) [Síða 3](#) [Fram](#)

skotið leygardagar. Á mynd 3 er víst hvussu skjótingin hylnaðist 11 ávísar dagar í veiðutíðuni í 2012.

Fyrsta leygardag vórðu skotnar tilsaman 831 harur í 61 høgum kring landið. Hetta er 19% av samlaðu haruveiðini, og 11% av túratalinum. Seinasta dag vórðu skotnar tilsamans 628 harur í 95 høgum.

FACEBOOK HØVUÐSKELDAN

Yvirlitið byggir á úrslit frá 649 einstøkum harutúrum, sum vórðu gjørdir í 199 ymiskum hagapørtum í 68 bygdam í Føroyum. Upplýsingarnir eru fingnir til vega frá tilsamans 183 ymiskum heimildarfólkum kring landið.

Innsavningin av veiðitølunum í hesi frágreiðingini byggir á upplýsingar, sum eru fingnir frá harumønnum kring landið. Innsavningin av veiðitølum er í størstan mun farin fram við Facebook-bólkinum "[Haruskjóting í Føroyum](#)". Hetta er ein afturlatin bólkur, sum tú kanst gerast partur av, við at søkja um tað, ella tú kanst verða lagdur aftur at bólkinum av einum at teimum, sum longu eru við.

Eftir at veiðitíðin var liðug, var eisini ringt til bændur og harumenn, sum eg var vitandi um, ella hevði frætt um, høvdu skotið harur í 2012.

Ætlanin er at endurtaka hesa uppteljingina komandi ár og vónandi verður yvirlitið fyri haruveiðina fyri 2013 enn meira fullfíggað.

- Les alla frágreiðingina '[Haruveiðan í Føroyum 2012](#)' (pdf-skja, 44 síður, 1.53 MB)

ANNAÐ TILFAR.

- Lurta eftir innslagnum um haruskjóting, sum var í Surk-sendingini hjá Kringvarpinum hjá 5. januar 2013 [her](#) (mp3-fíllur 14 minuttir, 13 MB).

Atknýtt tíðindi

Úrslitini frá haruskjótingini í 2012